

Ҳукми такроран ҷаноза хондан

ما حكم تكرار الصلاة على الميت؟

< Тоҷикӣ - Tajik - الطاجيكية >



Таҳия ва тарҷума: Муҳаммадазиз

Раҷабӣ

إعداد و ترجمة: محمد عزيز رجب



Хукми такроран ҷаноза хондан



Савол:

Хукми ҷанозаро такроран хондан чист?

Ҷавоб:

Аввалан, бародари азиз! суннат ин аст, ки мурдаро дар ҳамон ҷойи вафоташ дафн кунанд. Ва мурдаро ба дигар ҷой нақл кардан хилофи суннат аст.

Паёмбар мефармояд: (Асриъу билҷанозати...).

Яъне дар дафни маййит шитоб кунед!...

Ва ҳамчунин дафн кардани маййит дар диёри ғурбат аҷру подош барои он маййит аст. Чӣ тавре ки Паёмбар дар ҳаққи муҳочирин фармудааст.

Сониян:

Дубора ва такроран ҷаноза хондан аз суннат нест. Алалхусус барои онҳое ки як маротиба хондаанд.

Баъзе аз аҳли илм аслан такрорро ҷоиз намедонанд.

Ибни Қудома дар Муғнӣ мегӯяд:

وإذا صُلي على الجنازة مرة لم توضع لأحد يصلي عليها.

«Агар бар ҷанозае як маротиба намоз хонда бошанд, барои дигар касе намегузоранд ки (дубора) намоз хонад».

Дар мазҳаби ҳанафӣ, дар Бадоеъус-саноеъ омадааст:

ولا يصلي على ميت إلا مرة واحدة، لا جماعة ولا وحدانا عندنا، إلا أن يكون الذين صلوا عليها أجنب بغير أمر الأولياء، ثم حضر الولي فحينئذ له أن يعيدها. انتهى.

«Бар маййит танҳо як маротиба намоз мехонанд. Хоҳ ҷамоъат бошад ва хоҳ танҳо, ин дар мазҳаби мост. Магар дар ҳолате ки он ҷанозахондагиҳо, бе амри соҳиби мурда хонда бошанд, ва сипас соҳиби мурда омад, ва ҳақ дорад, ки иъода кунад».

Ва баъзе аз уламо, ҷоиз медонанд такрори ҷанозахониро барои он инсонҳое ки дар аввалаш иштирок накардаанд. Ва ин мазҳаби имом Шофеъӣ ва имом Аҳмад аст.

Валлоҳу аълам.

Бо истифода аз шабакаи Исломвеб ва фатовои Абдурахмони Сухайм.

